

10 ta' April, 1953

Imhallee:—

L-Onor. Dr. A. Magri, B.Litt., LL.D.

Carmelo Parliis versus George Fenech

**Hajt — Demolizzjoni ta' Bini — Okkupazzjoni —
Bwona Fede — Prova — Danni — Art. 608 u 569
tal-Kodiċi Civill.**

Biez ikun applikabili l-artikolu tal-liġi li jagħti lil min jibni fuq art ta' hadd ieħor il-benefiċċju li ma jiddemolix il-bini li jkun għamel billi minflok jindennizza lil sid l-art il-valur ta' l-art li jkun hekk okkupatu u d-danni, hemm bżonn li jikkonkorru erba' kondizzjonijiet; jigiġifieri (1) li jkun jittratta minn bini; (2) illi l-bini li jsir ikun jokkupa parti mill-fond li jmiss miegħu; (3) illi l-kostruzzjoni tkun saret in bwona fede; (4) u illi l-vicin kien jaf li qed isir dak il-bini u ma għamekx oppożizzjoni.

Il-kostruzzjoni ta' hajt fuq art ta' hadd ieħor hija bini fis-sens ta' dak l-artikolu tal-liġi, u hija biżżejjed biez tissoddisfa l-ewwel waħda mill-kondizzjonijiet rikjesti mill-liġi.

Il-bwona fede li tikkonstitwixxi t-tielet kundizzjoni tikkonsisti fil-konvinzjoni f'min ikun qed jibni li l-kostruzzjoni tkun qiegħda ssir fuq art tiegħu, b'mod li ma jkollux l-intenzjoni li jużurpa l-art ta' hadd ieħor, iżda li jagħmel att legittimu; u l-prova f'dan ir-rigward għandha ssir minn min jalleġa l-użurpazzjoni, b'mod li jekk dan ma jasalx f'dik il-preva, allura għandha tirbaħ il-preżunzjoni legali tal-bwona fede.

Kwantu għall-aħħar rekwiżit, huwa biżżejjed li min jallega l-użurpazzjoni kien jaf li qiegħda ssir il-kostruzzjoni, u ma hux mehtieg li huwa kien jaf ukali li l-kostruzzjoni qiegħda ssir fuq art tiegħu. U mhuz oppożizzjoni suffiċjenti l-fatt li huwa jkun sempliċement ġibed l-attenzjoni tal-bennej biez dan jagħmel kolloz sewwa biez ma jkunx hemm kwistjonijiet.

Fid-domanda għal kundanna għad-demolizzjoni tal-bini hija kompriża d-domanda għall-indennizz tal-valur ta' l-art okkupata u għar-rizarciment tad-danni.

Il-Qorti — Rat iċ-ċitazzjoni li biha l-attur, premissi d-dikjarazzjonijiet neċessarji u l-provvedimenti opportuni, billi l-konvenut, ftit żmien ilu, għamel xogħol ta' bini fil-fond tiegħu attigwu mai-fond numru 55/56 Trieq San Publio, kantuniera ma' Trieq Santa Rita, Sliema, proprjetà ta' l-attur, u fil-kors tal-kostruzzjoni ta' l-imsemmi bini huwa nvada parti mill-fond ta' l-attur fuq imsemmi, billi minn naha tal-bitha ta' l-istess fond ta' l-attur huwa bena ħajt fl-imsemmija proprjetà ta' l-attur; talab li l-konvenut, għar-raġunijiet fuq imsemmija, jiġi kundannat jiddemolixxi l-ħajt fuq imsemmi, jew parti minnu, in kwantu qiegħed jinoltra rubu fuq proprjetà ta' l-attur, u jikkostruwieħ fuq proprjetà tiegħu. li żmien qasir u perentorju li jiġi mogħti lilu minn dina l-Qorti; u fil-każ li l-konvenut jonqos li jagħmel dan fiż-żmien lilu hekk mogħti, l-attur jiġi awtorizzat li jagħmel ix-xogħolijiet mehtieġa huwa stess a spejjeż tal-konvenut, taħt id-direzzjoni ta' perit arkitett nominat għal dan l-iskop u taħt dawk il-provvedimenti li dina l-Qorti jgħoġobha tordna. Bl-ispejjeż, kompriżi dawk ta' l-ittra uffiċjali tat-23 ta' Awissu 1951. kontra l-konvenut;

Omissis;

Ikkunsidrat;

Illi l-attur jippossjedi l-fond nru. 55, Triq San Publio, tas-Sliema, li jmiss mal-fond tal-konvenut fuq Trieq Santa Rita, u l-kwistjoni bejniethom hija fuq il-ħajt li jillimita l-btieħi taż-żewġ fondi;

Illi l-attur jippetendi li l-konvenut, meta bena dak il-ħajt, okkupa parti mill-art ta' l-istess attur; iżda l-konvenut iirrespingi dina l-użurpazzjoni;

Illi, però, fid-dibattitu orali, wara li giet prezentata r-re-lazzjoni peritali, l-atteggjament tal-konvenut donnu tbiddel, u d-difensur tieghu nsista hafna dwar l-applikazzjoni ta' l-art. 608 tal-Kodiċi Ċivili;

Illi dina l-Qorti ma ssibx motivi biex ma taqbelx mal-perit tekniku, in kwantu hu kkonkjuda li l-konvenut, fil-bini ta' l-imsemmi hajt, okkupa parti mill-fond ta' l-attur, ta' area superficjali ta' erba' piedi kwadri (4 p.k.);

Illi konsegwentement ghandha tigi ezaminata l-kwistjoni jekk il-konvenut hux obligat jiddemolixxi l-hajt (skond ma talab l-attur fic-ċitazzjoni), jew jistax ikun intitolat għall-beneficċju ta' l-art. 608 fuq ċitat;

Illi biex jista' jigi applikat dana l-artikolu, hemm bżonn li jikkonkorru erba' kondizzjonijiet:— (a) Illi jrid ikun jittratta minn bini; (b) illi dana l-bini jokkupa parti mill-fond li jmiss miegħu; (c) illi l-kostruzzjoni tkun saret "in buona fede"; u (d) illi l-vicin ikun jaf li qieghed isir dak il-bini u ma jagħmelx oppożizzjoni;

Illi, dwar l-ewwel kondizzjoni, għandu jigi notat li bini ("edificio") huwa, skond Pacifici Mazzoni, "ogni fabbrica di muro o di altra materia che diviene immobile per sua natura mediante incorporazione al suolo" (Beni, § 210). Għalhekk il-hajt in kwistjoni hu biżżejjed biex jissoddisfa dan l-ewwel element rikjest mill-ligi;

Illi l-istess haġa ghandha tinghad għat-tieni rekwiżit; għaliex, "ex admissis", il-konvenut suppost li okkupa biċċa biss mill-fond ta' l-attur;

Illi, fit-tielet lok, jehtieg li din l-okkupazzjoni tkun saret "in buona fede", jigifieri bil-konvinzjoni f'min ikun qieghed jibni, li l-kostruzzjoni tkun qieghda ssir fuq art tiegħu, b'mod li ma jkollux intenzjoni li jużurpa l-art ta' hadd ieħor, iżda li jagħmel att legittimu. Għalhekk m'humieix biżżejjed biex jeskladu l-bwona fede f'min ikun jibni, "le riserve generiche del vicino sulla legalità della occupazione, esprimenti più un dubbio del buon diritto altrui che affermanti la certezza del proprio" (Cassazione ta' Firenze, 24. 3. 1904, in re "Panattoni c. Bianchi", riportata fil-Fadda, Giurisp. Cod. Civ. Ital., art. 452, no. 73);

Illi mill-provi rriżulta li l-attur kien qal lil Nicola Ciappara, il-bennej tal-hajt, "oqghod attent li ma jkollniex xi kwistjoni". Dan informa lill-konvenut, li baghat għali-perit direttur.....;

Illi minn dawn iċ-ċirkustanzi jidher li, meta bena l-hajt, il-konvenut kien persważ li qieghed jibnieh fuq art tiegħu; tant li, kif irriżulta, huwa okkupa mill-art ta' l-attur area ta' erbgħa piedi kwadri (4 p.k.), u hallielu superfiċi ta' hmistax il-pied kwadru (15 p.k.) mill-art tiegħu stess;

Illi l-prova f'dan ir-rigward tmiss lill-attur, u peress illi, fil-fehma tal-Qorti, huwa ma wasalx f'dina l-prova, għandha tirbaħ il-preżunzjoni tal-bwona fede (art. 569 Kod. Civ.);

Illi l-aħbar rekwizit huwa li l-viċin ikun jaf li qieghed isir il-bini u ma jagħmelx oppożizzjoni. Jirriżulta li l-attur kien jaf li qieghed jinbena hajt, kif anmetta hu stess fix-xhieda tiegħu;

Illi, però, tant fid-dibattitu orali kemm, milli jidher, quddiem il-perit ġudizzjarju, tqanqlet il-kwistjoni jekk, biex ikun applikabili l-art. 608 fuq ċitat, hux meħtieġ li l-viċin ikun jaf biss li qieghed isir il-bini, u mhux ukoll meħtieġ li jkun jaf li dak il-bini qieghed isir fuq art tiegħu;

Illi, biex tiġi riżoluta din il-kwistjoni, hemm bżonn li wiehed jirrimonta għall-origini ta' l-imsemmi art. 608, u jara x'kienet l-intenzjoni tal-legislatur fil-proġett tiegħu. Dina d-dispożizzjoni, li tikkorrispondi għall-art. 269 (Ord. VII ta' l-1868), u li a sua volta ssib l-ekwivalent tagħha fl-art. 452 tal-Kodiċi Civili Taljan, għandha l-origini tagħha fl-art. 463 tal-Kodiċi Albertino. Dana l-artikolu, qabel ma assumu l-lokuzzjoni li għandu l-lum, subixxa xi tibdil minnha bba d-diskussjoni li saret mit-tekniki legali, skond ma jidher mis-"sunti" riprodotti fil-"Motivi dei codici degli Stati Sardi" (fosthom il-Codice Albertino). Id-diffikoltà odjerna kienet qamet anki allura, u l-Ministru Guarda-Sigilli, meta spjega l-portata tal-kliem "scienza e pazienza del proprietario del suolo", qal testwalment li daww il-kliem "non possono intendersi nel senso che questi sapessero anche di essere suo quel suolo su cui il vicino ha inoltrato la sua costruzione, essendo difficile che chi vede fabbricare sul suo suolo non vi faccia opposizione"; u peress

li l-lokuzzjoni ta' dak l-artikolu forsi ma kienetx cara bizzejjed, gie suggerit li jigu sostitwiti l-kelmiet "e vi concorra la buona fede di chi ha costruito, e la costruzione siasi fatta a scienza e senza opposizione del proprietario del suolo"; u b'din il-lokuzzjoni (li sostanzjalment hija dik ta' l-art. 608 tal-Kodici Civili Malti), skond l-opinjoni ta' wiehed mill-membri tal-Kummissjoni Legislativa, "la nuova redazione, perchè la parola 'scienza', rimanendovi alligata a 'costruzione', indica maggiormente che si intende parlare soltanto della scienza d'essere costruito l'edificio in quel sito" (Vol. 1, pag. 471 u 472);

Illi veru li d-dottrina u l-ġurisprudenza fuq dina l-interpretazzjoni ma jaqblux; il-Qorti thoss però li ghandha tadotta, kif ghamel il-Pacifici Mazzoni (Beni § 213), u kif ghamlet din il-Qorti fil-kawża "Cassar vs. Agius", deciża fit-28 ta' Marzu 1899 (Kollez. XVII—II—44), l-interpretazzjoni awtentika mogħtija minn dawk li pprogettaw il-liġi, bil-konsegwenza li l-art. 608 fuq citat huwa applikabili għall-każ tagħna; għaliex bizzejjed li l-konvenut kien jaf li qiegħed isir il-bini tal-hajt in kwistjoni;

Illi rigward l-element tan-nuqqas ta' oppożizzjoni, jirrizulta li l-attur xejn aktar ma ghamel, fil-kors li kien isir ix-xogħol, hliet għibed l-attenzjoni tal-bennej, fis-sens li dan kellu jkun preċiż f'dak li kien jibni biex ma jkunx hemm kwistjonijiet. Dan l-atteggjament, però, ma jfisserx oppożizzjoni skond il-liġi. Veru li dina l-oppożizzjoni tista' tkun magħmula bi kwalunkwe mod, anki estragudizzjalment; għaliex, kif jinnota l-Pacifici Mazzoni, "non deve avere altro ufficio che togliere il costruttore dal suo errore e costituirlo in mala fede" (Op. cit., §. 213). B'dak l-atteggjament, però, il-konvenut ma sabx ruħu impedut fil-konstruzzjoni tal-hajt, u baqa' fil-libertà li jibnieh kompletament. L-attur għamel l-oppożizzjoni biss meta sar jaf mill-perit tiegħu li l-konvenut kien okkupalu biċċa mill-proprjetà tiegħu; u dana jfisser li sa dak in-nhar l-attur ma kienx jaf b'dik l-okkupazzjoni, u għalhekk ma setax logikament jagħmei l-oppożizzjoni rikjesta;

Illi, "ex admissis", l-attur ipprotesta meta l-hajt kien għa mibni kollu, mentri, skond l-interpretazzjoni tal-Pacifici Maz-

zoni, "l'opposizione deve essere fatta prima che la costruzione sia terminata" (Op. cit., § 213);

Illi minn dak li nghad tinzel legittima l-konkluzjoni li l-konvenut huwa ntitolat għall-benefiċċju ta' l-art. 608 fuq citat, u jista' jiġi applikat non ostanti li l-attur fiċ-ċitazzjoni qiegħed jitlob id-demolizzjoni tal-hajt, peress li fiha hemm virtwalment kompriża d-domanda għall-ħlas tal-valur ta' l-art okkupata u għar-riżarciment tad-danni;

Illi, kwantu għall-biċċa art okkupata, il-perit ivvalutaha £1. 13. 4; u, kwantu għad-danni, ikkonkluda li dawn huma inezistenti; u l-Qorti ma ssibx raġuni biex tiddissent mill-perit;

Għal dawn il-motivi;

Tilqa' d-domanda ta' l-attur fis-sens li (a) tiddikjara li l-porzjoni ta' l-art kulurita bl-isfar fuq il-pjanta (Dok. Z fol. 37), u li għandha l-area superficjali ta' erba' piedi kwadri (4 p.k.), tappartjeni l-lum lill-konvenut; u sabiex dina d-dikjarazzjoni jkollha effett anki quddiem it-terzi, għandha tiġi osservata minn min jista' jkollu nteress id-dispożizzjoni ta' l-art. 237 (1) (b) tal-Proċedura Civili; (b) tikkundanna lill-konvenut iħallas lill-attur £1. 13. 4 għall-valur ta' l-art minnu okkupata; u (c) tiddikjara li l-attur, minħabba l-imsemmija okkupazzjoni, ma sofra ebda ħsara;

L-ispejjeż jithallsu mill-konvenut, li favur tiegħu jibqa' riżervat kull dritt ieħor "si et quatenus".